

ಶ್ರೀಕೃಷ್ಣ ಅಥವಾ ತ್ರೈಲೋಕ್ಯವಿಜಯಂ ನಾಮಕವಚಮ್

{|| ಶ್ರೀಕೃಷ್ಣ ಅಥವಾ ತ್ರೈಲೋಕ್ಯವಿಜಯಂ ನಾಮಕವಚಮ್ ||}

ನಾರದ ಉವಾಚ ||

ಭಗವತ್ಪ್ರೀತುಮಿಚ್ಛಾಮಿ ಕಿಂ ಮನ್ತ್ರಂ ಭಗವಾನ್ವರಃ |

ಕೃಪಯಾ-ಸದಾತ್ ಪರಶುರಾಮಾಯ ಸ್ತೋತ್ರಂ ಚ ವರ್ಮ ಚ || ೧ ||

ಕೋವಾಸ್ಯ ಮನ್ತ್ರ ಸ್ಯಾರಾಧ್ಯಃ ಕಿಂ ಫಲಂ ಕವಚಸ್ಯ ಚ |

ಸ್ತವನಸ್ಯ ಫಲಂ ಕಿಂ ವಾ ತದ್ಭವಾನ್ವಕ್ತುಮರ್ಹಸಿ || ೨ ||

ನಾರಾಯಣ ಉವಾಚ ||

ಮನ್ತ್ರಾ ರಾಧ್ಯೋ ಹಿ ಭಗವಾನ್ ಪರಿಪೂರ್ಣತಮಃ ಸ್ವಯಮ್ |

ಗೋಲೋಕನಾಥಃ ಶ್ರೀಕೃಷ್ಣೋ ಗೋಪ-ಗೋಪೀಶ್ವರಃ ಪ್ರಭುಃ || ೩ ||

ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮಾದ್ಭುತಮ್ |

ಸ್ತವರಾಜಂ ಮಹಾಪುಣ್ಯಂ ಭೂತಿಯೋಗ-ಸಮುದ್ಭವಮ್ || ೪ ||

ಮನ್ತ್ರಂ ಕಲ್ಪತರುಂ ನಾಮ ಸರ್ವಕಾಮ-ಫಲಪ್ರದಮ್ |

ದದೌ ಪರಶುರಾಮಾಯ ರತ್ನಪರ್ವತ-ಸನ್ನಿಧೌ || ೫ ||

ಸ್ವಯಂಪ್ರಭಾ-ನದೀತೀರೇ ಪಾರಿಜಾತ-ವನಾನ್ತರೇ |

ಆಶ್ರಮೇ ಲೋಕದೇವಸ್ಯ ಮಾಧವಸ್ಯ ಚ ಸನ್ನಿಧೌ || ೬ ||

ಮಹಾದೇವ ಉವಾಚ ||

ವತ್ಸಾಗಚ್ಛ ಮಹಾಭಾಗ ಭೃಗುವಂಶ-ಸಮುದ್ಭವ |
ಪುತ್ರಾಧಿಕೋಽಸಿ ಪ್ರೇಮ್ಣಾ ಮೇ ಕವಚಗ್ರಹಣಂ ಕುರು || ೭ ||

ಶೃಣು ರಾಮ ಪ್ರವಕ್ಷ್ಯಾಮಿ ಬ್ರಹ್ಮಾಣ್ಡೇ ಪರಮಾದ್ಭುತಮ್ |
ತ್ರೈಲೋಕ್ಯವಿಜಯಂ ನಾಮ ಶ್ರೀಕೃಷ್ಣಸ್ಯ ಜಯಾವಹಮ್ || ೮ ||

ಶ್ರೀಕೃಷ್ಣೇನ ಪುರಾ ದತ್ತಂ ಗೋಲೋಕೇ ರಾಧಿಕಾಶ್ರಮೇ |
ರಾಸಮಣ್ಡಲ-ಮಧ್ಯೇ ಚ ಮಹ್ಯಂ ವೃಂದಾವನೇ ವನೇ || ೯ ||

ಆತಿಗುಹ್ಯತರಂ ತತ್ತ್ವಂ ಸರ್ವ-ಮನ್ತ್ರಾಘವಿಗ್ರಹಮ್ |
ಪುಣ್ಯಾತ್ಪುಣ್ಯತರಂ ಚೈವ ಪರಂ ಸ್ನೇಹಾದ್ವದಾಮಿ ತೇ || ೧೦ ||

ಯದ್ಧೃತ್ವಾ ಪಠನಾದ್ಧೇವೀ ಮೂಲಪ್ರಕೃತಿರೀಶ್ವರೀ |
ಶುಂಭಂ ನಿಶುಂಭಂ ಮಹಿಷಂ ರಕ್ತಬೀಜಂ ಜಘಾನ ಹ || ೧೧ ||

ಯದ್ಧೃತ್ವಾಽಹಂ ಚ ಜಗತಾಂ ಸಂಹರ್ತಾ ಸರ್ವತತ್ತ್ವವಿತ್ |
ಆವಧ್ಯಂ ತ್ರಿಪುರಂ ಪೂರ್ವಂ ದುರಂತಮಪಿ ಲೀಲಯಾ || ೧೨ ||

ಯದ್ಧೃತ್ವಾ ಪಠನಾದ್ಬ್ರಹ್ಮಾ ಸಸೃಜೇ ಸೃಷ್ಟಿಮುತ್ತಮಾಮ್ |
ಯದ್ಧೃತ್ವಾ ಭಗವಾಙ್ಘೋಷೋ ವಿಧತ್ತೇ ವಿಶ್ವಮೇವ ಚ || ೧೩ ||

ಯದ್ಧೃತ್ವಾ ಕೂರ್ಮರಾಜಶ್ಚ ಶೇಷಂ ಧತ್ತೇ ಹಿ ಲೀಲಯಾ |
ಯದ್ಧೃತ್ವಾ ಭಗವಾನ್ವಾಯುಃ ವಿಶ್ವಾಧಾರೋ ವಿಭುಃ ಸ್ವಯಮ್ || ೧೪ ||

ಯದ್ಧೃತ್ವಾ ವರುಣಃ ಸಿದ್ಧಃ ಕುಬೇರಶ್ಚ ಧನೇಶ್ವರಃ |
ಯದ್ಧೃತ್ವಾ ಪಠನಾದಿನ್ಮೋ ದೇವಾನಾಮಧಿಪಃ ಸ್ವಯಮ್ || ೧೫ ||

ಯದ್ಧೃತ್ವಾ ಭಾತಿ ಭುವನೇ ತೇಜೋರಾಶಿಃ ಸ್ವಯಂ ರವಿಃ |
ಯದ್ಧೃತ್ವಾ ಪಠನಾಚ್ಚಂದ್ರೋ ಮಹಾಬಲ-ಪರಾಕ್ರಮಃ || ೧೬ ||

ಆಗಸ್ಯಃ ಸಾಗರಾನ್ವಪ್ತ ಯದ್ಧೃತ್ವಾ ಪಠನಾತ್ಪಪೌ |
ಚಕಾರ ತೇಜಸಾ ಜೀರ್ಣಂ ದೈತ್ಯಂ ವಾತಾಪಿಸಂಜ್ಞಕಮ್ || ೧೭ ||

ಯದ್ಧೃತ್ವಾ ಪಠನಾದ್ದೇವೀ ಸರ್ವಾಧಾರಾ ವಸುನ್ಧರಾ |
ಯದ್ಧೃತ್ವಾ ಪಠನಾತ್ಪೂತಾ ಗಂಧಾ ಭುವನಪಾವನೀ || ೧೮ ||

ಯದ್ಧೃತ್ವಾ ಜಗತಾಂ ಸಾಕ್ಷೀ ಧರ್ಮೋ ಧರ್ಮಭೃತಾಂ ವರಃ |
ಸರ್ವ-ವಿದ್ಯಾಧಿದೇವೀ ಸಾ ಯಚ್ಚ ದೃತ್ವಾ ಸರಸ್ವತೀ || ೧೯ ||

ಯದ್ಧೃತ್ವಾ ಜಗತಾಂ ಲಕ್ಷ್ಮೀ-ರನ್ನದಾತ್ರೀ ಪರಾತ್ಪರಾ |
ಯದ್ಧೃತ್ವಾ ಪಠನಾದ್ವೇದಾನ್ ಸಾವಿತ್ರೀ ಸಾ ಸುಷಾವ ಚ || ೨೦ ||

ವೇದಾಶ್ಚ ಧರ್ಮವಕ್ತಾರೋ ಯದ್ಧೃತ್ವಾ ಪಠನಾದ್ ಭೃಗೋ |
ಯದ್ಧೃತ್ವಾ ಪಠನಾಚ್ಛುಧ-ಸ್ತೇಜಸ್ವೀ ಹವ್ಯವಾಹನಃ |
ಸನತ್ಕುಮಾರೋ ಭಗವಾನ್ಯದ್ಧೃತ್ವಾ ಜ್ಞಾನಿನಾಂ ವರಃ || ೨೧ ||

ದಾತವ್ಯಂ ಕೃಷ್ಣ-ಭಕ್ತಾಯ ಸಾಧವೇ ಚ ಮಹಾತ್ಮನೇ |
ಶರಾಯ ಪರಶಿಷ್ಯಾಯ ದತ್ವಾ ಮೃತ್ಯುಮವಾಪ್ನುಯಾತ್ || ೨೨ ||

ತ್ರೈಲೋಕ್ಯವಿಜಯಸ್ಯಾಸ್ಯ ಕವಚಸ್ಯ ಪ್ರಜಾಪತಿಃ |
ಋಷಿಶ್ಲವಶ್ಚ ಗಾಯತ್ರೀ ದೇವೋ ರಾಸೇಶ್ವರಃ ಸ್ವಯಮ್ || ೨೩ ||

ತ್ರೈಲೋಕ್ಯವಿಜಯ-ಪ್ರಾಪ್ತೌ ವಿನಿಯೋಗಃ ಪ್ರಕೀರ್ತಿತಃ |

ಪರಾತ್ಪರಂ ಚ ಕವಚಂ ತ್ರಿಷು ಲೋಕೇಷು ದುರ್ಲಭಮ್ || ೨೪ ||

ಪ್ರಣವೋ ಮೇ ಶಿರಃ ಪಾತು ಶ್ರೀಕೃಷ್ಣಾಯ ನಮಃ ಸದಾ |

ಪಾಯಾತ್ಮಪಾಲಂ ಕೃಷ್ಣಾಯ ಸ್ವಾಹಾ ಪಞ್ಚಾಕ್ಷರಃ ಸ್ಮೃತಃ || ೨೫ ||

ಕೃಷ್ಣೇತಿ ಪಾತು ನೇತ್ರೇ ಚ ಕೃಷ್ಣ ಸ್ವಾಹೇತಿ ತಾರಕಮ್ |

ಹರಯೇ ನಮ ಇತ್ಯೇವಂ ಭ್ರೂಲತಾಂ ಪಾತು ಮೇ ಸದಾ || ೨೬ ||

ಓಂ ಗೋವಿಂದಾಯ ಸ್ವಾಹೇತಿ ನಾಸಿಕಾಂ ಪಾತು ಸಂತತಮ್ |

ಗೋಪಾಲಾಯ ನಮೋ ಗಣ್ಡಾ ಪಾತು ಮೇ ಸರ್ವತಃ ಸದಾ || ೨೭ ||

ಓಂ ನಮೋ ಗೋಪಾಙ್ಗನೇಶಾಯ ಕರ್ಣೌ ಪಾತು ಸದಾ ಮಮ |

ಓಂ ಕೃಷ್ಣಾಯ ನಮಃ ಶಶ್ವತ್ಪಾತು ಮೇಽಧರ-ಯುಗ್ಮಕಮ್ || ೨೮ ||

ಓಂ ಗೋವಿಂದಾಯ ಸ್ವಾಹೇತಿ ದಂತಾಘಂ ಮೇ ಸದಾಽವತು |

ಪಾತು ಕೃಷ್ಣಾಯ ದಂತಾಧೋ ದಂತೋರ್ಧ್ವಂ ಕ್ಲೀಂ ಸದಾಽವತು || ೨೯ ||

ಓಂ ಶ್ರೀಕೃಷ್ಣಾಯ ಸ್ವಾಹೇತಿ ಜಿಹ್ವಿಕಾಂ ಪಾತು ಮೇ ಸದಾ |

ರಾಸೇಶ್ವರಾಯ ಸ್ವಾಹೇತಿ ತಾಲುಕಂ ಪಾತು ಮೇ ಸದಾ || ೩೦ ||

ರಾಧಿಕೇಶಾಯ ಸ್ವಾಹೇತಿ ಕಣ್ಣಂ ಪಾತು ಸದಾ ಮಮ |

ನಮೋ ಗೋಪಾಙ್ಗನೇಶಾಯ ವಕ್ಷಃ ಪಾತು ಸದಾ ಮಮ || ೩೧ ||

ಓಂ ಗೋಪೇಶಾಯ ಸ್ವಾಹೇತಿ ಸ್ಕನ್ನಂ ಪಾತು ಸದಾ ಮಮ |

ನಮಃ ಕಿಶೋರ-ವೇಷಾಯ ಸ್ವಾಹಾ ಪೃಷ್ಠಂ ಸದಾಽವತು || ೩೨ ||

ಉದರಂ ಪಾತು ಮೇ ನಿತ್ಯಂ ಮುಕುಂದಾಯ ನಮಃ ಸದಾ ।

ಓಂ ಹ್ರೀಂ ಕ್ಲೀಂ ಕೃಷ್ಣಾಯ ಸ್ವಾಹೇತಿ ಕರೌ ಪಾತು ಸದಾ ಮಮ ॥ ೩೩ ॥

ಓಂ ವಿಷ್ಣವೇ ನಮೋ ಬಾಹುಯುಗ್ಮಂ ಪಾತು ಸದಾ ಮಮ ।

ಓಂ ಹ್ರೀಂ ಭಗವತೇ ಸ್ವಾಹಾ ನಮಃ ಪಾತು ಮೇ ಸದಾ ॥ ೩೪ ॥

ಓಂ ನಮೋ ನಾರಾಯಣಾಯೇತಿ ನಮರನ್ಧ್ರಂ ಸದಾಽವತು ।

ಓಂ ಹ್ರೀಂ ಹ್ರೀಂ ಪದ್ಮನಾಭಾಯ ನಾಭಿಂ ಪಾತು ಸದಾ ಮಮ ॥ ೩೫ ॥

ಓಂ ಸರ್ವೇಶಾಯ ಸ್ವಾಹೇತಿ ಕಚ್ಚಾಲಂ ಪಾತು ಮೇ ಸದಾ ।

ಓಂ ಗೋಪೀರಮಣಾಯ ಸ್ವಾಹ ನಿತಮ್ಬಂ ಪಾತು ಮೇ ಸದಾ ॥ ೩೬ ॥

ಓಂ ಗೋಪೀರಮಣನಾಥಾಯ ಪಾದೌ ಪಾತು ಸದಾ ಮಮ ।

ಓಂ ಹ್ರೀಂ ಕ್ಲೀಂ ರಸಿಕೇಶಾಯ ಸ್ವಾಹಾ ಸರ್ವಂ ಸದಾಽವತು ॥ ೩೭ ॥

ಓಂ ಕೇಶವಾಯ ಸ್ವಾಹೇತಿ ಮಮ ಕೇಶಾನ್ಸದಾಽವತು ।

ನಮಃ ಕೃಷ್ಣಾಯ ಸ್ವಾಹೇತಿ ಬ್ರಹ್ಮರನ್ಧ್ರಂ ಸದಾಽವತು ॥ ೩೮ ॥

ಓಂ ಮಾಧವಾಯ ಸ್ವಾಹೇತಿ ಮೇ ಲೋಮಾನಿ ಸದಾಽವತು ।

ಓಂ ಹ್ರೀಂ ಶ್ರೀಂ ರಸಿಕೇಶಾಯ ಸ್ವಾಹಾ ಸರ್ವಂ ಸದಾಽವತು ॥ ೩೯ ॥

ಪರಿಪೂರ್ಣತಮಃ ಕೃಷ್ಣಃ ಪ್ರಾಚ್ಯಾಂ ಮಾಂ ಸರ್ವದಾಽವತು ।

ಸ್ವಯಂ ಗೋಲೋಕನಾಥೋ ಮಾಮಾಗ್ನೀಯಾಂ ದಿಶಿ ರಕ್ಷತು ॥ ೪೦ ॥

ಪೂರ್ಣಬ್ರಹ್ಮಸ್ವರೂಪಶ್ಚ ದಕ್ಷಿಣೇ ಮಾಂ ಸದಾಽವತು ।

ನೈರ್ಮೃತ್ಯಾಂ ಪಾತು ಮಾಂ ಕೃಷ್ಣಃ ಪಶ್ಚಿಮೇ ಪಾತು ಮಾಂ ಹರಿಃ ॥ ೪೧ ॥

ಗೋವಿನ್ದಃ ಪಾತು ಮಾಂ ಶಶ್ವದ್ವಾಯವ್ಯಾಂ ದಿಶಿ ನಿತ್ಯಶಃ |
ಉತ್ತರೇ ಮಾಂ ಸದಾ ಪಾತು ರಸಿಕಾನಾಂ ಶಿರೋಮಣಿಃ || ೪೨ ||

ಐಶಾನ್ಯಾಂ ಮಾಂ ಸದಾ ಪಾತು ವೃನ್ದಾವನ-ವಿಹಾರಕೃತ್ |
ವೃನ್ದಾವನೀ-ಪ್ರಾಣನಾಥಃ ಪಾತು ಮಾಮೂರ್ಧ್ವದೇಶತಃ || ೪೩ ||

ಸದೈವ ಮಾಧವಃ ಪಾತು ಬಲಿಹಾರೀ ಮಹಾಬಲಃ |
ಜಲೇ ಸ್ಥಲೇ ಚಾನ್ತರಿಕ್ಷೇ ನೃಸಿಂಹಃ ಪಾತು ಮಾಂ ಸದಾ || ೪೪ ||

ಸ್ವಪ್ನೇ ಜಾಗರಣೇ ಶಶ್ವತ್ಪಾತು ಮಾಂ ಮಾಧವಃ ಸದಾ |
ಸರ್ವಾನ್ತರಾತ್ಮಾ ನಿರ್ಲಿಪ್ತಃ ಪಾತು ಮಾಂ ಸರ್ವತೋ ವಿಭುಃ || ೪೫ ||

ಇತಿ ತೇ ಕಥಿತಂ ವತ್ಸ ಸರ್ವಮನ್ತ್ರಾಘ-ವಿಗ್ರಹಮ್ |
ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮಾದ್ಭುತಮ್ || ೪೬ ||

ಮಯಾ ಶ್ರುತಂ ಕೃಷ್ಣ-ವಕ್ತ್ರಾತ್ ಪ್ರವಕ್ತವ್ಯಂ ನ ಕಸ್ಯಚಿತ್ |
ಗುರುಮಭ್ಯರ್ಚ್ಯ ವಿಧಿವತ್ ಕವಚಂ ಧಾರಯೇತ್ ಯಃ || ೪೭ ||

ಕಣ್ಣೇ ವಾ ದಕ್ಷಿಣೇ ಬಾಹೌ ಸೋಽಪಿ ವಿಷ್ಣುರ್ನ ಸಂಶಯಃ |
ಸ ಚ ಭಕ್ತೋ ವಸೇದ್ಯತ್ರ ಲಕ್ಷ್ಮೀರ್ವಾಣೀ ವಸೇತ್ತತಃ || ೪೮ ||

ಯದಿ ಸ್ಯಾತ್ಸಿದ್ಧಕವಚೋ ಜೀವನ್ಮುಕ್ತೋ ಭವೇತ್ತು ಸಃ |
ನಿಶ್ಚಿತಂ ಕೋಟಿವರ್ಷಾಣಾಂ ಪೂಜಾಯಾಃ ಫಲಮಾಪ್ನುಯಾತ್ || ೪೯ ||

ರಾಜಸೂಯ-ಸಹಸ್ರಾಣಿ ವಾಜಪೇಯ-ಶತಾನಿ ಚ |
ಅಶ್ವಮೇಧಾಯುತಾನ್ಯೈವ ನರಮೇಧಾಯುತಾನಿ ಚ || ೫೦ ||

ಮಹಾದಾನಾನಿ ಯಾನ್ಯೇವ ಪ್ರಾದಕ್ಷಿಣ್ಯಂ ಭುವಸ್ತಥಾ |
ತ್ರೈಲೋಕ್ಯವಿಜಯಸ್ಯಾಸ್ಯ ಕಲಾಂ ನಾರ್ಹನ್ತಿ ಷೋಡಶೀಮ್ || ೫೧ ||

ವ್ರತೋಪವಾಸ-ನಿಯಮಂ ಸ್ವಾಧ್ಯಾಯಾಧ್ಯಯನಂ ತಪಃ |
ಸ್ನಾನಂ ಚ ಸರ್ವತೀರ್ಥೇಷು ನಾಸ್ಯಾರ್ಹನ್ತಿ ಕಲಾಮಪಿ || ೫೨ ||

ಸಿದ್ಧತ್ವಮಮರತ್ವಂ ಚ ದಾಸತ್ವಂ ಶ್ರೀಹರೇರಪಿ |
ಯದಿ ಸ್ಯಾತ್ಸಿದ್ಧಕವಚಃ ಸರ್ವಂ ಪ್ರಾಪ್ನೋತಿ ನಿಶ್ಚಿತಮ್ || ೫೩ ||

ಸ ಭವೇತ್ಸಿದ್ಧಕವಚೋ ದಶಲಕ್ಷಂ ಜಪೇತ್ತು ಯಃ |
ಯೋ ಭವೇತ್ಸಿದ್ಧಕವಚಃ ಸರ್ವಜ್ಞಃ ಸ ಭವೇದ್ಧ್ರು ವಮ್ || ೫೪ ||

ಇದಂ ಕವಚ-ಮಜ್ಞಾತ್ವಾ ಭಜೇತ್ಕೃಷ್ಣಂ ಸುಮಂದಧೀಃ |
ಕೋಟಿಕಲ್ಪಂ ಪ್ರಜಪ್ತೋಽಪಿ ನ ಮನ್ತ್ರಃ ಸಿದ್ಧಿ-ದಾಯಕಃ || ೫೫ ||

ಗೃಹೀತ್ವಾ ಕವಚಂ ವತ್ಸ ಮಹೀಂ ನಿಃಕ್ಷತ್ರಿಯಂ ಕುರು |
ತ್ರಿಸಪ್ತಕೃತ್ವೋ ನಿಶ್ಯಂಕಃ ಸದಾನಂದೋ ಹಿ ಲೀಲಯಾ || ೫೬ ||

ರಾಜ್ಯಂ ದೇಯಂ ಶಿರೋ ದೇಯಂ ಪ್ರಣಾ ದೇಯಾಶ್ಚ ಪುತ್ರಕ |
ಏವಂಭೂತಂ ಚ ಕವಚಂ ನ ದೇಯಂ ಪ್ರಾಣಸಂಕಟೇ || ೫೭ ||

|| ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ತೃತೀಯೇ ಗಣಪತಿಖಂಡೇ ||

ನಾರದ-ನಾರಾಯಣಸಂವಾದೇ ಪರಶುರಾಮಾಯ ಶ್ರೀಕೃಷ್ಣಕವಚ-
ಪ್ರದಾನಂ ನಾಮ ಏಕತ್ರೀಂಶತ್ತಮೋಽಧ್ಯಾಯಃ ||

Encoded and proofread by

N. Balasubramanian bbalu at satyam.net.in

Please send corrections to sanskrit@cheerful.com

Last updated त्oday

<http://sanskritdocuments.org>

Krishna Kavacham (Or Trailokya Vijaya Kavacham) Lyrics in Kannada PDF

% File name : krishnakavacham.itx

% Category : kavacha

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Latest update : May 5, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website